


સ્વ. હમનલાલ મોતીરામ શાહ કૃત.

સુરત જિલ્લાનો “ભૂગોળ શિક્ષક”

ગુજરાતની સાઠ
ભૂગોળની
પ્રશ્નોત્તરમાળા
પ્રણેતા.

મુદ્રણ સંસ્થા
૧૦ ડિસેમ્બર.
સન ૧૯૩૦.

સુરત જિલ્લાના
નકશા
પાંચ આના.



સ્વ. હમનલાલ મોતીરામ શાહ.

પ્રસિદ્ધ કર્તા:-

ઈશ્વરલાલ મગનલાલ શાહ.

શાહપોર-સુરત

કિંમત રૂ. ૦-૩-૦ પોસ્ટેજ બુદ્ધિ.

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૧૫૭૬૬

દર્ગીક

પુસ્તકનું નામ રૂઝના જુલનાનો જરગીખ
શિક્ષક

વિભાગ મ ૩૨૩ : ૪૩ : ૨ : ૨૨૪૬૩૨

ગુજરાત શાળાપત્રમાં આપેલી સૂચનાને
અનુસરીને રચેલો

સુરત જિલ્લાનો

“ભૂગોળ શિક્ષક”

રચનાર:-સ્વ. છગનલાલ મોતીરામ શાહ.

“ભુખગણિત શિક્ષક” વગેરેના કર્તા.

રચનારનું ઠેકાણું:-શાહપોર-સુરત.

પ્રસિદ્ધ કર્તા:-ઈશ્વરલાલ મગનલાલ શાહ.

પ્રસિદ્ધ કરવાનું ઠેકાણું:-શાહપોર-સુરત.

છાપનાર:-ગોવિન્દજી ડાહ્યાભાઈ નાયક.

છાપવાનું ઠેકાણું:-શ્રી “મોવિલ બન્ધુ” પ્રીન્ટીંગ પ્રેસ.

અરબ રી ભાગળ, ભાજવાળી પોળ-સુરત.

આ પુસ્તક સને ૧૯૬૭ના રૂપમાં એક્ટ મુજબ રજીસ્ટર કરાવ્યું છે.

સંવત ૧૯૮૭]

સર્વ હક્ક સ્વાધીન.

[૧૯૩૦

કિંમત ત્રણ આના. પોસ્ટેજ ભુદ્ધ.

૧૪૬૬૩

વિદ્યાપીઠ ગ્રંથાલય
જામદવાદ
ગોપીકૃષ્ણ
પાટકો

ગુજરાતની સામાન્ય ભૂગોળની

પ્રશ્નોત્તરમાળા વિષે અભિપ્રાય.

શ્રીયુત ભાઈચંદ પુંજદાસ શાહ.

મહીકાંઠા એજન્સિની ભૂગોળ વગેરેના કર્તા.

ગુજાના તા. ૧૫-૭-૧૫ના પત્રમાં લખે છે કે:-

“ત્રીજા ધોરણના વિદ્યાર્થીઓને ગુજરાતની ભૂગોળ શીખવા તથા શીખવવા માટે શિષ્ય, શિક્ષક બંનેને આ પુસ્તક સાધન રૂપ છે, અને તે બંનેને ઉપયોગી છે, શિક્ષકને નોંધ કાઢવાની મહેનત બચે છે, અને વિદ્યાર્થીને શિક્ષકની મદદ વિના ભૂગોળનું જ્ઞાન મળી શકે તેમ છે, એકંદરે આપનો પ્રયાસ જનસમુદાયને ઘણો આદરણીય અને ઉપયોગી થઈ પડવાનો છે.” કિંમત ત્રણ આના.




મહેરબાન કાઠિઆવાડના એજન્ટ ડુ ધ ગવર્નર
સાહેબ ખડાદુરે હુકમ નં. ૪૧૭૧ તા. ૨૬-૭-૧૫થી

સુરત જિલ્લાનો

“ભૂગોળ શિક્ષક”

એજન્સિની સર્વ સ્કૂલોમાં લાયબ્રેરી માટે મંજૂર કર્યો છે.



પ્રસ્તાવના.

ગુજરાતી પ્રાથમિક શાળાના ત્રીજા ધોરણમાં “નિહ્વા અથવા એજન્સિની ભૂતળ અને રાજકીય ભૂગોળ, ઉદ્યોગ, સ્થળ વચ્ચેનાં વ્યવહારનાં સાધનો વગેરે સાથે ગુજરાતની સામાન્ય ભૂગોળ શીખવવાનું સરકારી કેળવણી ખાતાએ ઠરાવ્યું છે.” તે મુજબ આ પુસ્તકમાં નમુના રૂપે સુરત જિલ્લો અને સુરત એજન્સિની પસંદગી કરવામાં આવી છે. જિલ્લાની ભૂતળ અને રાજકીય ભૂગોળની સાથે ઔદ્યોગિક ભૂગોળ, સ્થળો વચ્ચેનાં વ્યવહારનાં સાધનોનું આ પુસ્તકમાં માર્ગદર્શક વિવેચન કરવામાં આવ્યું છે. જેથી મને ખાતરી છે, કે ભૂગોળના શિક્ષણમાં ખાળકો પર પડતો ગોખણનો નિરસ અને નિષ્ફળ બોલો દૂર થઈ તેમની કલ્પનાશક્તિ કેળવાશે; તેમજ કાર્ય કારણનો સંબંધ જાણી તે ઉપરથી યોગ્ય અનુમાનો તારવવાની શક્તિ કેળવાશે જેથી આગળ જતાં બીજા દેશો અને ખંડોની ભૂગોળનું શિક્ષણ ગ્રહણ કરવામાં સુકામલો કરવાનું ખાળકોને અનુકૂળ થઈ પડશે અને તેથી તેઓ આ વિષયના શિક્ષણમાં રસ લેતા થશે એજ. તા. ૧૫-૬-૧૫.

શાહપોર

સુરત.

વિ. સેવક,

સ્વ. જગનલાલ મોતીરામ શાહ.

“મુખગણિત શિક્ષક” વગેરેના કર્તા.



ગુજરાતની સામાન્ય ભૂગોળની પ્રશ્નોત્તરમાળા ત્રણ આના.

કર્તા:-સ્વ. જગનલાલ મોતીરામ શાહ. શાહપોર-સુરત.

સુરત જિલ્લાના “ભૂગોળ શિક્ષક” ની

અનુક્રમણિકા.

(૧) જિલ્લાનું સામાન્ય વર્ણન. (૨) ઇતિહાસ. (૩) સીમા-
(૪) વિસ્તાર. (૫) ભાગ. (૬) ઉંચાણ. (૭) કુંગર. (૮) ખનીજ-
(૯) નદીઓ. (૧૦) ખાડીઓ. (૧૧) જંગલો. (૧૨) વરસાદ. (૧૩)
આબોહવા. (૧૪) વનસ્પતિ. (૧૫) જળાવરો. (૧૬) વસ્તી. (૧૭) ધર્મ.
(૧૮) ભાષા. (૧૯) ધંધો. (૨૦) હુન્નર. (૨૧) જમીન. (૨૨) ખેતીની
પેદાશ. (૨૩) નિકાસ. (૨૪) આયાત. (૨૫) વ્યવહારના માર્ગો. (૨૬)
રેલ્વે. (૨૭) જંકશન. (૨૮) પાકી સડક. (૨૯) બંદરો. (૩૦) જળાનાં
ઢેકાણાં. (૩૧) હવા ખાવાનાં ઢેકાણાં. (૩૨) બાગાયતી ગામો. (૩૩)
(૩૪) રાજરીતિ. (૩૫) રાજકીય વિભાગો, ચોર્યાસી, ઓરપાડ, માંડવી,
આરડોલી, જલાલપોર, ચીખલી, વલસાડ અને પારડી તાલુકાનું સવિસ્તર
વર્ણન. (૩૬) સુરત એજન્સિના સચીન, વાંસદા, ધરમપુર, અને
કાંગના રાજ્યનું વર્ણન; પુનરાવર્તનના પરીક્ષક પ્રશ્નો.

સુરત જિલ્લાના “ભૂગોળ શિક્ષક” માટે

અભિપ્રાય.

“ત્રીજા ધોરણનાં છોકરાંને જોઈએ તે ઉપર નજર
રાખીને આ નાનાં પુસ્તકમાં (સુરત જિલ્લાના ભૂગોળ
શિક્ષકમાં) હકીકત સારી લેખી કરી છે, અને તેમને
અનુકૂળ થાય એવી સરળ ભાષામાં વર્ણન કર્યું છે.

વડોદરા તા. ૮-૭-૧૯૧૫. હરગોવિંદદાસ દ્વારકાદાસ કાંઠાવાળા.

૨૨. જીગનલાલ મોતીરામ શાહ કૃત.

સુરત જિલ્લાનો “ભૂગોળ શિક્ષક”

❀ (૧) સામાન્ય વર્ણન. ❀

છોકરાઓ ખીબા ધોરણમાં પોતાના તાલુકાની ભૂગોળ શીખી ગયા છે. નજીકના બધા મળી આઠ તાલુકા છે. ચોર્યાસી તાલુકાની ઉત્તરમાં જઈએ તો ઓરપાડ તાલુકો આવે, ઓરપાડ તાલુકાની પૂર્વમાં ગાયકવાડનું રાજ્ય આવેલું છે, તે મૂકીને પૂર્વમાં જઈએ તો માંડવી તાલુકો આવે. માંડવી તાલુકાની દક્ષિણમાં ખારડોલી તાલુકો આવેલો છે. ચોર્યાસી તાલુકાની દક્ષિણમાં ગાયકવાડનું રાજ્ય આવેલું છે, તે મૂકીને દક્ષિણે જઈએ તો જલાલપોર તાલુકો આવે. જલાલપોર તાલુકાની દક્ષિણમાં વલસાડ અને ચીખલી તાલુકા આવેલા છે. વલસાડ તાલુકાની દક્ષિણમાં પારડી તાલુકો આવેલો છે. ચોર્યાસી તાલુકાના ઉપરી જેમ મામલતદાર છે. તેમ આ બધા તાલુકાના ઉપરી પણ મામલતદાર છે. એ બધા મામલતદારોના ઉપરી કલેક્ટર સાહેબ છે, તે સુરતમાં રહે છે.

આ આઠ તાલુકા ઉપરાંત તેમની પાડોશમાં દેશી રાજ્યો આવેલાં છે. ચીખલી તાલુકાની પૂર્વમાં વાંસદાનું સંસ્થાન છે. અને વલસાડ તાલુકાની પૂર્વમાં ધરમપુરનું રાજ્ય આવેલું છે. વાંસદા સંસ્થાનની પૂર્વમાં ડાંગનું રાજ્ય આવેલું છે અને ચોર્યાસી તાલુકામાં સચીનનું રાજ્ય આવેલું છે. એ ચારે નાનાં દેશી રાજ્યોના સમૂહ પર દેખરેખ રાખવાને સરકાર તરફથી +પોલિટિકલ એજન્ટ રહે છે, અને તેમના

*દેશી રાજ્યો પર દેખરેખ રાખનાર સરકાર તરફનો અમલદાર.

૬] ત્રીજી ચોપડીનો “ડિક્ટેશન શિક્ષક” ત્રણ આના.

તાબાના મુલકને સુરત + એજન્સિ કહે છે. આ એજન્સિના પોલિ-ટિકલ એજન્ટ સુરત જિલ્લાના કલેક્ટર સાહેબ છે.

કલેક્ટર સાહેબના તાબાના મુલકને x “જિલ્લો” કહે છે. આ જિલ્લાનું નામ સુરત શહેર પરથી સુરત જિલ્લો પડ્યું છે.

ચોર્યાસી તાલુકાની દક્ષિણ અને પૂર્વમાં, ઓરપાડ તાલુકાની પૂર્વમાં, માંડવી અને બારડોલી તાલુકાની પશ્ચિમમાં, અને ચીખલી તાલુકાના વાયવ્ય કોણમાં ગાયકવાડી રાજ્ય આવેલું છે; પણ તે સુરત જિલ્લાના કલેક્ટર સાહેબને તાબે નથી.

(૨) ઇતિહાસ:—ઉત્તરે કીમ નદીથી દક્ષિણે દમણગંગા અને પશ્ચિમે અરબી સમુદ્રથી પૂર્વે રાજપીપળા, ખાનદેશ, વાંસદા ને ધરમપુર સુધીનો મુલક સુરત અઢાવીસી નામે પ્રસિદ્ધ હતો. એમાંનો આશરે અડધો ભાગ હાલ ગાયકવાડના તાબામાં છે, અને બાકીનો અડધો ભાગ સુરત શહેર પરથી સુરત જિલ્લો કહેવાય છે.

સુરત જિલ્લો ગુજરાતની છેક દક્ષિણમાં કીમ અને દમણગંગા નદીની વચ્ચે આવેલો છે. સુરત જિલ્લાને કીમ નદી ભર્ય જિલ્લાથી અને દમણગંગા નદી થાણા જિલ્લાથી જુદો પાડે છે.

(૩) સીમા:—ઉત્તરે—કીમ નદી ને તેની પેલી તરફ ભર્ય જિલ્લો તથા ગાયકવાડનો મુલક; પૂર્વે—રાજપીપળા, ગાયકવાડ, વાંસદા અને ધરમપુરનાં દેશી રાજ્યો; દક્ષિણે—દમણગંગા નદી ને થાણા જિલ્લો; પાશ્ચિમે—અરબી સમુદ્ર.

(૪) વિસ્તાર:—ચોર્યાસી તાલુકાથી લગભગ સોળ ગણો છે.

+ નાનાં દેશી રાજ્યનો જથ્થો. x ધણા તાલુકા મળીને થયેલો કલેક્ટરના તાબાનો મુલક.

ચોથી ચોપડીનો 'ડિક્ટેશન શિક્ષક' ચાર આના [૭

એટલે એનું ક્ષેત્રફળ ૧૬૫૩ ચોરસ માઇલ છે. ઉત્તર દક્ષિણ લંબાઇ ૮૦ માઇલ છે, અને પૂર્વ પશ્ચિમ પહોળાઇ ઉત્તરમાં ૬૦ માઇલ અને દક્ષિણમાં ૧૫ માઇલ છે.

(૫) ભાગ:—સુરત જિલ્લો ત્રણ કકડે વહેંચાયેલો છે. (૧) ચોર્યાસી ને ઓરપાડ તાલુકો. (૨) માંડવી ને બારડોલી તાલુકો. (૩) જલાલપોર, ચીખલી, વલસાડ અને પારડી તાલુકો.

(૬) હિંચાણ—સુરત જિલ્લાની નદીઓનો ઢાળ પૂર્વથી પશ્ચિમનો છે. તેથી માંડવી, બારડોલી અને ચીખલી તાલુકાની જમીન દરીઆ કિનારે આવેલા ઓરપાડ, ચોર્યાસી, જલાલપોર, વલસાડ અને પારડી તાલુકા કરતાં ઉંચી છે.

(૭) ડુંગરો:—પારનેરા ને ડુંગરી.

(૮) ખનીજ:—નદીઓના મુખ આગળથી રેતી અને કાંકરા; ડુંગરમાંથી સડક બાંધવાના પથ્થરા; અને માંડવી તાલુકામાં અકીકના પથ્થર નીકળે છે; છરવાડામાં અને વલસાડ પાસે ધરાસણામાં મીઠું પકવે છે.

(૯) નદીઓ:—સુરત જિલ્લાની બધી નદીઓ પૂર્વથી પશ્ચિમમાં વહે છે. તેથીજ સુરત જિલ્લાનો ઢાળ પૂર્વથી પશ્ચિમનો છે.

(૧) તાપી:—(૪૪૫૦) સાતપુડા પર્વતમાંથી નીકળી અરબી સમુદ્રને મળે છે. એના પર માંડવી કડોદ, બહુધાન, ફુલપાડા અમરોલી, ઉતરાણ, રાંદેર સુરત ને ઉમરા છે.

* જમીન વધીને ઉંચી થઇ હોય તેને ટેકરા કહે છે. ઉંચા ટેકરાને ડુંગરી કહે છે, અને મોટી ડુંગરીને ડુંગર કહે છે. ંસાત નાના ડુંગરો પરથી એ નામ પડ્યું. ખાણમાંથી નીકળતો પદાર્થ.

x નદીની જમણી તરફના આંકડા નદીની લંબાઇના છે. તે નદીઓની સરખામણી કરવા આપેલા છે, ગોખવાના નથી.

૮] પાંચમી ચાપલીના “ડિક્શન શિક્ષક” આર આના

(૨) મિઠોળા:—(૪૦) ખાનદેશ અને સુરત જિલ્લાની વચ્ચેના કુંગરમાંથી નીકળી અરબી સમુદ્રને મળે છે. એનાપર ખારડોલી, કછોલી, લાછપોર ને ઉબેર છે.

(૩) પૂણી:—(૪૦) ડાંગના જંગલના પૂર્વ ભાગમાંથી નીકળી અરબી સમુદ્રને મળે છે. એનાપર ખુહારી, નવસારી ને જલાલપોર છે.

(૪) અંબિકા:—(૪૦) ડાંગના કુંગરમાંથી નીકળી અરબી સમુદ્રને મળે છે. એનાપર ઉનાઇ, મરવાડ, કછોલી ને ખીલીમોરા છે.

(૫) ઔરંગા:—(૧૨) ધરમપુરના કુંગરમાંથી નીકળી અરબી સમુદ્રને મળે છે, એના પર વલસાડ ને કોસંબા છે.

(૬) પાર:—(૨૦) પૂર્વના કુંગરમાંથી નીકળી અરબી સમુદ્રને મળે છે. એના પર પારડી, હરીઆ, મગોદ, ને ઉમરસાડી છે.

(૭) કોલક:—(૧૫) પૂર્વના કુંગરમાંથી નીકળી અરબી સમુદ્રને મળે છે. એના પર દુકવાડા બગવાડા ને કોલક છે.

(૮) દમણગંગા:—(૧૫) પૂર્વના કુંગરમાંથી નીકળી અરબી સમુદ્રને મળે છે. એના પર દમણ છે, એમાં શીરંગીનું રાજ છે

(૯) કીમ:—(૭૦) રાજપીપળાના કુંગરમાંથી નીકળી ખંભાતના અખાતને મળે છે. એનાપર ઇલાવ ને કઠોદના છે, એ બંને ગાયકવાડી છે.

(૧૦) કાવેરી:—(૧૮) વાંસદાના કુંગરમાંથી નીકળી અંબિકાને મળે છે. એનાપર હોણ્ગ, ચીખલી ને વાઘરેય છે.

(૧૧) ખરેરા:—ધરમપુરના કુંગરામાંથી નીકળી અંબિકાને મળે છે.

(૧૨) ખાડીઆ:—સેના, કનાઇ, કોથલ ને પરિઆળી.

(૧૩) જંઝોલા:—માંડવી તાલુકાનું હેડખાતન, તથા વાંસદા, ડાંગ ને ધરમપુરના રાજ્યોનું જંગલ, એ જંઝોલામાં વાલ થાય છે. રીંછ માંડવીના જંગલમાં જ થાય છે.

(૧૨) વરસાદ:—૩૮ થી ૮૦ ઇંચ. વલસાડ, વાંસદા, અને ધરમપોરના રાજ્યમાં ૮૦ ઇંચ અને પારડી તાલુકામાં ૧૦૦ ઇંચ વરસાદ પડે છે. દરીઆ કિનારે જેટલો વરસાદ પડે છે તેટલો જ્યાં જ્યાં જંગલો છે ત્યાં પણ પડે છે.

(૧૩) આબેહવા:—સુરત જિલ્લો + ઉજ્જલકટિબંધમાં આવેલો છે, છતાં દરીઆ કિનારાના તાલુકામાં અંદરના તાલુકા કરતાં તાપ ઓછો પડે છે. પૂર્વ તરફના તાલુકામાં શિઆળામાં ઠંડી અને ઉનાળામાં તાપ વધારે પડે છે. માંડવી તાલુકામાં અને પારડી તાલુકાની પૂર્વમાં જંગલો હોવાથી એ એ તાલુકાનાં હવાપાણી સારાં નથી.

(૧૪) વનસ્પતિ:—ખજુરાં, તાડ, આંખા, આમલી, વડ, લીમડા, પીપળા, જાંબુડા, બાવળ, સુખડ, અનનાસ, અને ફળુસનાં ઝાડો. જંગલની પેદાશમાં સાગ, સીસમ, ખેર, વાંસ, ને મધ છે.

ખજુરાં ને તાડમાંથી તાડી નીકળે છે. જેટલી તાડી આ જિલ્લામાં વપરાય છે, તેટલી હિંદુસ્તાનમાં કોઈ ઠેકાણે વપરાતી નથી.

(૧૫) જનાવરો:—બળદ, ગાય, ભેંસ, ઘોડા, બકરાં, ઘેટાં, અને ગધેડાં. જંગલી જનાવરોમાં વાઘ, વર, દીપડા, રીંછ, તરસ, શિઆળ, લોંકડી, સાબર, હરણ, ને રોઝ છે સઘળી નદીઓમાં માછલાં થાય છે. કોલક નદીનાં માછલાં વખણાય છે.

(૧૬) વસ્તી:—૬,૭૪,૪૨૧ માણસની છે, એટલે એ ચાંસી તાલુકાથી ૪ ગણી છે. હિંદુની ૫,૬૩,૦૦૦, મુસલમાનની ૫૩,૦૦૦, પારસીની ૧૨,૧૫૬, જૈનની ૧૧,૭૮૫. એ સિવાય ખ્રિસ્તી, કોળી, દુબળા, ગામત્તા, ચૌધરા ને નાયકડા વગેરેની છે.

+ ઉજ્જલકટિબંધમાં સૂર્યનાં કિરણ સીધાં પડે છે, તેથી તાપ પડે છે.

૧૦] પહેલી ચોપડીના 'ડિક્શન શિક્ષક' અહીં આના.

(૧૭) ધર્મ:—હિંદુ લોકો હિંદુ ધર્મ પાળે છે. તેમાં મુખ્ય શૈવ વૈષ્ણવ, સ્વામીનારાયણ ને કૃષ્ણપંથી છે.

મુસલમાનો મુસલમાની ધર્મ પાળે છે, અને હઝરત પેગંબર સાહેબને માને છે. એમાં શીઆ અને સુન્ની એવા બે પંથ છે.

પારસીઓ જરથોસ્તી ધર્મ પાળે છે, અને અગ્નિને પૂજે છે.

અંગ્રેજ તથા દેશી ખ્રિસ્તી ખ્રિસ્તી ધર્મ પાળે છે, અને ઈસુ ખ્રિસ્તને માને છે.

આવક લોકો જૈન ધર્મ પાળે છે, ને તીર્થંકરને પૂજે છે, એમાં શ્વેતાંબર ને દિગંબર એવા બે પંથ છે.

(૧૮) ભાષા:—હિંદુ અને પારસીઓ ગુજરાતી, મુસલમાનો ઉર્દુ, અને અંગ્રેજ લોક અંગ્રેજી બોલે છે.

(૧૯) ધંધો:—મુખ્ય ધંધો ખેતીના છે. કેટલાક વેપાર ને કારીગરી કરે છે. કેટલાક મજૂરી ને નોકરી કરે છે. માછી અને ખારવા ખલાસીનું કામ કરે છે.

(૨૦) હુન્નર:—રેશમનો ને ખરો ખોટો કસબ વણવાનો; જરીના ભરતકામનો; લાકડાં, સુખડ, અને હાથીદાંત પર કોતરકામનો; હોંગળોક રસકપુર ને મીઠું પકવવાનો.

(૨૧) જમીન:—કાળી, ગોરાટ અને રબેસર એ ત્રણ જાતની છે. કાળી જમીનમાં કપાસ, ધઉં, ડાંગર ને જીવાર સારાં થાય છે. જમીન બહુ રસાળ છે. થોડી મહેનતે ધણો પાક થાય છે, તેથી લોકો શરીરે મજબુત નથી, પણ દરીઓ પાસે હોવાથી સાહસિક છે.

(૨૨) ખેતીની પેદાશ:—ડાંગર, જીવાર, કપાસ, ધઉં, કોદરા, નાગલી, કઢોળ, સુરણ, બટાકા, રતાળુ, આદુ, શેરડી, ને કેળાં. ડાંગર—

x કાળી ને ગોરાટના ગુણવાળી.

બીજી ચોપડીના 'ડિક્ટેશન શિક્ષક' ત્રણ આના. [૧૧]

બારડોલી, જલ્લાલપોર, ચીખલી, વલસાડ, ને પારડીમાં. જુવાર-ચોર્યાસી, ઓરપાડ, માંડવી, બારડોલી ને જલ્લાલપોરમાં. કપાસ-ઓરપાડ, માંડવી, બારડોલી ને જલ્લાલપોરમાં. કેદરા ને નાગલી-માંડવી, ચીખલી, વલસાડ, ને પારડીમાં. શેરડી-વલસાડ, બારડોલી, જલ્લાલપોર, ચીખલી ને પારડીમાં. ઘઉં-ઓરપાડમાં.

(૨૩) +નિકાસ-૩, અનાજ, તુવેરની દાળ, મહુડા ગોળ, સાગ, વાંસ, શીટ, રેશમી કાપડ, લુંગી, જરીકામ ને કીનખાબ.

(૨૪) xઆયાત:-નાળિયેર, દોરડાં, સોપારી, તમાકુ. પથ્થર, લોઢાનો સામાન, ફરનીયર, કાચ, દારૂ, કોયલા, ખાંડ અને વિભાવતી કાપડ.

(૨૫) વ્યવહારના માર્ગો:—(૧) રેલવે માર્ગ. (૨) પાકી ને કાચી સડકનો માર્ગ. (૩) દરીઆ કે નદીનો માર્ગ. રેલવે-(૧) બોમ્બે-બરોડા એન્ડ સેન્ટ્રલ ઇન્ડિયા રેલવે. (બી. બી. એન્ડ સી આર્થ રેલવે. (૨) ટાપ્ટી વહેલી રેલવે. (૩) બીલીમોરા કાલાઅંબા રેલવે.

(૨૬) રેલવે:—(૧) બોમ્બે, બરોડા એન્ડ સેન્ટ્રલ ઇન્ડિયા રેલવેના ઉત્તરથી દક્ષિણનાં સ્ટેશનો કીમ, સાયણ, ઉતરાણ, સુરત, ઉધના, સચીન, મરોલી, નવસારી, વેડછા અમલસાડ, બીલીમોરા, ડુંગરી, વલસાડ, પારડી, ઉદવાડા, દમણ.

(૨) ટાપ્ટી વહેલીના પશ્ચિમથી પૂર્વનાં સ્ટેશનો-ઉધના, નીઓળ, ચલથાણ, ગંગાધરા, બારડોલી, ટોંબરવા, મઢી.

(૩) બીલીમોરા કાલાઅંબા રેલવેનાં પશ્ચિમથી પૂર્વનાં સ્ટેશનો-બીલીમોરા, ગણદેવી, કાલવચ, ચીખલી, રાનકુવા, ઘોલીકુવા, અનાવલ ને ઉનાઇ.

* જગા નક્કશામાં બતાવવી.

+ બહારગામ જતો માલ.

x બહારગામથી આવતો માલ.

૧૨] ચોથી ચાપડીના “ડિક્શન શિક્ષક” ચાર આના.

(૨૭) નજરકેશન:—ઉધના, બીલીમોરા.

(૨૮) પાકી સડક:—સુરતથી ઓરપાડ થઇ હાંસોદ જવાની; સુરતથી દાંડી જવાની; સુરતથી નવસારી અને ચીખલી જવાની; કીમથી તડકેશ્વર થઈ માંડવી જવાની; માંડવીથી દેવગઢ જવાની; બીલીમોરાથી ચીખલી થઈ વાંસદા જવાની; વલસાડથી ધરમપુર જવાની

(૨૯) અમદરો:—ભગવા, દાંડી, સુહાલી, સુરત, નવસારી, બીલીમોરા. વલસાડ, ઉમરસાડી, કોલક, એમાં સુરત, બીલીમોરા ને વલસાડ મુખ્ય છે.

(૩૦) જાવાનાં ઠેકાણાં:—હિંદુનાં અશ્વિનીકુમાર, ઉમરા, ભીમપોર, મોરા, સરસ, સ્યાદલા, કેદારનાથ, કુંતા ને બહુધાન. પારસીનું—ઉદવાડા.

(૩૧) હુવાખાવાનાં ઠેકાણાં:—હજીરો (૬૬), હુમસ, ભીમપોર ને તીથલ.

(૩૨) આગાયતી ગામો:—કતારગામ, અડાજણ, ભાદા, પાલ, વરાછા, અમલસાડ, વલસાડ, ધમડાછા, કછોલી, હરીઆ, પીપલગભાણુ.

(૩૩) પ્રખ્યાત *સ્થળો:—સુરત, રાંદેર, સચીન, હુમસ, ભીમપોર, ઓરપાડ, સુંહાલી, હજીરા, મોરા, સરસ, માંડવી, તડકેશ્વર, બહુધાન, આરડોલી, કડોદ, વાસોડ, જલાલપોર, નવસારી, બીલીમોરા, અમલસાડ, સીસોદરા, ચીખલી, ખેરગામ, વલસાડ, તીથલ, પારડી, બાલદા, બગવાડા, કુંતા, ઉદવાડા, કોલક, ઉમરસાડી, ઉનાઇ, વાંસદા, ને ધરમપુર.

† ન્યાં આગાડીના રસ્તા મળે છે તે. × નદી કે દરીઆ કાંઠે આવેલું ગામ કે ન્યાંથી ઘણો માલ વહાણુ મારફતે આવ જાય છે તે. * વિશેષ હકીકત રાજકીય વિભાગોમાં જુઓ.

પાંચમી ચોપડીનો “ડિક્ટેશન શિક્ષક” ચાર આના. [૧૩

જિલ્લામાંના મુખ્ય ખાતાં, અધિકારીઓ
અને તેમનાં કામકાજ.

(૩૪) રાજરીતિ:—જિલ્લામાં અંગ્રેજ સરકારે પોતાના રાજ્યનો વહીવટ ચલાવવા માટે નીચે પ્રમાણે જુદાં જુદાં ખાતાં સ્થાપ્યાં છે, અને તેના અધિકારીઓ નીમ્યા છે.

મહેસૂલી ખાતુ:—જિલ્લાનો કારભાર કરનાર મુખ્ય અમલદાર કલેક્ટર સાહેબ છે. એમને મદદ કરવા આસિસ્ટન્ટ કલેક્ટરો, ડેપુટી કલેક્ટરો, એક ડિસ્ટ્રીક્ટ ડેપુટી કલેક્ટર અને એક હજુર ડેપુટી કલેક્ટર હોય છે. દરેક તાલુકામાં તેમને મદદ કરવાને મામલતદાર રાખેલા હોય છે. એ બધા અમલદારો જમીનનું મહેસૂલ ઉધરાવે છે, અને ફેજદારી નાના ગુનાઓના ઈન્સાફ કરે છે. જ્યારે ફેજદારી ગુનાનો ઈન્સાફ કરે છે ત્યારે તેઓ માજિસ્ટ્રેટ કહેવાય છે.

(૨) ન્યાય ખાતુ:—લેણદેણ સંબંધી તથા ફેજદારી ગુના જોવા કે ચોરી, ખૂન, લૂટફાટ, વગેરેનો ઈન્સાફ કરવને જિલ્લામાં ન્યાય-ખાતાના મુખ્ય અમલદાર ડિસ્ટ્રીક્ટ જડજ-સેશન્સ જડજ છે. એમના હાથ નીચે ચાર મુન્સફ છે. સુરતમાં એક સેશન્સ જડજ-ડિસ્ટ્રીક્ટ જડજ, અને બે મુન્સફ છે. ઝોરપાડ અને વલસાડમાં એક મુન્સફ છે.

(૩) પોલીસ ખાતુ:—ગુના થતા અટકાવવાનું તથા ગુનેગારોને પકડી તેઓનો ઈન્સાફ કરાવવા માજિસ્ટ્રેટ અગળ રજુ કરવાનું કામ કરે છે. એ ખાતાના જિલ્લાના મુખ્ય અમલદાર પોલીસ સુપ્રિન્ટેન્ડન્ટ છે. એમને મદદ કરવા ડેપુટી પોલીસ સુપ્રિન્ટેન્ડન્ટ, પોલીસ ઇન્સ્પેક્ટરો અને સબ ઇન્સ્પેક્ટરો હોય છે.

(૪) **બાંધકામ ખાતું:**—સરકારી મકાનો, પૂલો વગેરે બાંધવાનું તથા સમારવાનું કામ કરે છે. જિલ્લામાં બાંધકામ ખાતાના મુખ્ય અમલદાર એક્ઝિક્યુટિવ એન્જીનીયર છે. એમની મદદમાં તાલુકાઓમાં એવરસીઅરો હોય છે.

(૫) **દવાખાતું:**—સરકારી નોકરો, તથા ગરીબોને દવા કરવાનું કામ કરે છે. જિલ્લાના મુખ્ય શહેરમાં એક મોટી હોસ્પિટલ હોય છે, તેના ઉપરી સિવિલસર્જન છે. એમના હાથ નીચે આસિસ્ટન્ટ સર્જન અને હોસ્પિટલમાં આસિસ્ટન્ટ રાખેલા હોય છે. સુરતમાં બે, રાંદેર, એરપાડ, માંડવી, આરડોલી, કાલીઆવાડી, ચીખલી, ખેરગામ, વલસાડ ને પારડીમાં એક હોસ્પિટલ છે.

(૬) **કેળવણીખાતું:**—જિલ્લાની પ્રજાની કેળવણી પર દેખરેખ રાખવાનું કામ કરે છે. જિલ્લામાં કેળવણી ખાતાના મુખ્ય અમલદાર ડેપુટી એજ્યુકેશનલ ઈન્સ્પેક્ટર હોય છે. એમના તાબામાં દરેક તાલુકામાં આસિસ્ટન્ટ ડેપુટી એજ્યુકેશનલ ઈન્સ્પેક્ટર હોય છે. એ સઘળાઓ નિશાળોની પરીક્ષા લે છે, અને દેખરેખ રાખે છે.

(૭) **પોસ્ટખાતું:**—સરકારી તથા ખાનગી કાગળો; પારસેલો; રજીસ્ટરો; રૂપીઆ વગેરે લાવવા લઈ જવાનું કામ છે. દરેક મોટા ગામોમાં પોસ્ટ ઓફિસો હોય છે. જિલ્લાના મુખ્ય શહેરમાં મોટી પોસ્ટઓફિસ હોય છે. તેના ઉપરી હેડ પોસ્ટ માસ્ટર કહેવાય છે.

(૮) **આબકારીખાતું:**—કરી ચીજો સરકારની પરવાનગી વગર રોપનાર અથવા વેચનારને પકડી શિક્ષાને માટે માજિસ્ટ્રેટ આગળ રજુ કરવાનું કામ કરે છે. એ ખાતાના જિલ્લામાં મુખ્ય અમલદાર આબકારી ઈન્સ્પેક્ટર છે.

ગુજરાતની સાંભૂગાળની પ્રશ્નોત્તરમાળા ત્રણ આના. [૧૫]

(૯) કસ્ટમખાતું:—જળમાર્ગે આવતી ચીજો પર જગત લેવાનું કામ કરે છે. એ ખાતાના જિલ્લામાં મુખ્ય અમલદાર કસ્ટમ કલેક્ટર છે.

(૧૦) જંગલખાતું:—જંગલો પર દેખરેખ રાખવાનું કામ કરે છે. એ ખાતાના જિલ્લામાં મુખ્ય અમલદાર ફોરેસ્ટ ઓફીસર છે.

(૧૧) મ્યુનિસિપાલખાતું:—શહેર તથા કરબાઓને સાફ રાખવાનું; પાણી પુરું પાડવાનું; પ્રાથમિક કેળવણી આપવાનું; સડકો પર પાણી છાંટવાનું અને રાતે દીવા કરવાનું વગેરે કામ કરે છે. એના ઉપરી પ્રેસિડન્ટ છે. તેમને મદદ કરવાને ડેપુટીઓ, મ્યુનિસિપલ ચીફઓફીસર, સેક્રેટરી વગેરે હોય છે. સુરત શહેર, માંડવી ને વલસાડમાં મ્યુનિસિપાલિટી છે.

ઉપર સિવાય જિલ્લામાં તાર ખાતું, રેલ્વે ખાતું, મીઠા ખાતું; સર્વેખાતું, વગેરે ખાતાં હોય છે. અને એ દરેક ખાતાના ઉપરી અમલદારો જુદા જુદા હોય છે.

(૩૫) રાજકીય વિભાગો:—સુરત જિલ્લાના આઠ તાલુકા પાડેલા છે. તેના નામ નીચે પ્રમાણે છે:—

(૧) ચોર્યાસી. (૨) ઓરપાડ. (૩) માંડવી. (૪) ખારડોલી
(૫) જલાલપોર. (૬) ચીખલી. (૭) વલસાડ. (૮) પારડી.

(૧) *ચોર્યાસી તાલુકો.

આ તાલુકામાં ચોર્યાસી ગામ હતાં તેથી એ નામ પડ્યું છે.

સીમા:—ઉત્તરે-ઓરપાડ તાલુકા ને તાપી નદી; પૂર્વે-ગાયક વાડનું રાજ્ય; દક્ષિણે:—ગાયકવાડનું રાજ્ય ને મિઢોળા નદી; પશ્ચિમે-અરબી સમુદ્ર તથા ઓરપાડ તાલુકા છે.

* વિશેષ હકીકત સુરત શહેર તથા ચોર્યાસી તાલુકાના “ભૂગોળ શિક્ષક” જેની કિંમત ત્રણ આના છે, તેમાં જુઓ.

નદી:—તાપી ને મિલોખા. x વસ્તી—૧,૭૫,૧૧૪ માણસની છે. સુરત શહેરની વસ્તી બાદ કરતાં તાલુકાની વસ્તી ૫૦,૦૦૦ માણસની છે.

મુખ્ય ગામો:—x સુરત (૧,૧૯,૨૯૯) તાપી નદીના ડાબા કાંઠા પર જિલ્લાનું મુખ્ય શહેર ને બંદર છે. બરડી, પાપડી, જમણા કાનખાખ, જરીકામ, હાથીદાંત ને સુખડના કોતરકામને માટે પ્રખ્યાત છે. રાંદેર—(૧૦,૫૦૦) તાપી નદીના જમણા કાંઠા પર કસ્બો છે. એમાં સુત્રી વહોરાની વસ્તી વધારે છે. કતારગામ—કંતારેશ્વર મહાદેવના દહેરાને માટે તથા પાપડી માટે પ્રખ્યાત છે. ભાઠા, કુંભારીઆ. ઉમરા—એમાં રામનાથ ઘેલાની જત્રા ભરાય છે. અમરોલી—પહેલ વહેલી રેલવે અહીં સુધી યદ્ય હતી. કોસાડ. વરાછા—અહીં પાણીની ટાંકી છે. અહીં સુખડના ઝાડ થાય છે. ફુલપાડા—એ જત્રાનું સ્થળ છે, અહીં હિંદુ લોકો મુઝાં દાટે છે તથા બાળે છે. ભીમપોર ને કુમસ—એ સચીનના નવાબના તાબામાં છે. એ બે હવા ખાવાનાં ઠેકાણાં છે. સચીન—એ નવાબ સાહેબની રાજધાનીનું મથક અને સ્ટેશન છે.

સ્ટેશન—ઉતરાણ, સુરત, ઉધના ને સચીન. [પેદાશ-૩ ને જુવાર.

જત્રાનાં ઠેકાણાં—કતારગામ, ઉમરા, અધિનીકુમાર, ભીમપોર.

હવા ખાવાના ઠેકાણાં—કુમસ, ભીમપોર.

વિશેષ હકીકત—આ તાલુકો બધા કરતાં નાનો છે. આ તાલુકાની દક્ષિણમાં ગાયકવાડી રાજ્યમાં અમરોલી સ્ટેશન છે.

x વસ્તીના આંકડા ગોખાવવાના નથી. પોતાના તાલુકા કરતાં વસ્તી વધારે છે કે ઓછી તે જાણવા માટે છે,

+ વિશેષ હકીકત સુરત શહેરના બૃજોળ શિક્ષકમાં જુઓ.

(૨) ઓરપાડ તાલુકો.

સીમા—ઉત્તરે—કીમ નદી; દક્ષિણે—તાપી નદી ને ચોર્યાસી તાલુકો; પૂર્વે—ગાયકવાડનું રાજ્ય; પશ્ચિમે—ખંભાતનો અખાત છે.

નદી—કીમ ને તાપી. ખાડી—સેના ને તેના.

વસ્તી—૫૪,૪૪૦ માણસની છે.

મુખ્ય ગામો—ઓરપાડ—સેના ખાડી પર તાલુકાનું મુખ્ય ગામ છે. રાંદેરથી ઓરપાડ સુધી પાકી સડક છે. કુડસદ. ભગવા ને દાંડી—એ બે ખંદરો છે. સુંહાલી—સરતથી પશ્ચિમે ખાર માછલ પર ખંદર છે. અહીં અંગ્રેજ; વલંદ ને ફ્રેંચના વહાણો લંગારાતા હતા. સરસ—એમાં સિદ્ધનાથ મહાદેવની અને મોરા—એમાં કુવાની જત્રા ભરાય છે. હજીરો—એ હવા ખાવાનું સ્થળ છે. અહીં દીવાદાંડી છે. ગામનું નામ ઢઉ છે. કીમ ને સાયણ—એમાં કપાસ લોઢવાનાં જીનો છે.

સ્ટેશન—કીમ ને સાયણ. [પેદાશ—ઘઉં, જીવાર ને કપાસ..

હવા ખાવાનું ઠેકાણું—હજીરો.

જત્રાનાં ઠેકાણાં—સ્યાદલા, સરસ ને મોરા.

ખંદરો—ભગવા, દાંડી, સુંહાલી.

વિશેષ હકીકત—આ તાલુકો બધા તાલુકા કરતાં મોટો છે. કાળી જમીન હોવા છતાં વરસાદ ઓછો પડે છે, તેથી ડાંગરનો પાક થતો નથી, અને ઘઉં તથા કપાસનો પાક થાય છે.

(૩) માંડવી તાલુકો.

આ તાલુકાના ૭ ટપ્પા એટલે ભાગ કર્યા છે. માંડવી, બહુધાન, પાતલ, દેવગઢ, દઢવાડા, હવેલી અને ખારગામ.

૧૮] મુંબઈ ઇલાકાની ભૂગોળની પ્રશ્નોત્તરમાળા ૪ આના.

સીમા—ઉત્તરે—ગાયકવાડનું રાજ્ય; દક્ષિણે—તાપી નદી ને બારડોલી તાલુકો; પૂર્વે—રાજપીપળા સંસ્થાન; પશ્ચિમે—ગાયકવાડનું રાજ્ય છે.

નદી—તાપી અને એને મળનારી વેહ. [વસ્તી—૫૧,૩૬૦ માણસની છે. જત્રાનું ઠેકાણું—બહુધાન.

મુખ્ય ગામો—માંડવી—તાપી નદી પર તાલુકાનું મુખ્ય ગામ છે. એમાં મ્યુનિસિપાલિટી ને હોસ્પિટલ છે. *બહુધાન—તાપી નદી પર જત્રાનું સ્થળ છે. અહીં બાર વરસે જત્રા ભરાય છે. ઘંટોલી ને તડકેશ્વર.

પેદાશ—કોદરા, ડાંગર, જીવાર, ૩ ને દોવેલી.

વિશેષ લોકીકત—માંડવી, ચીખલી, વલસાડ ને પારડીમાં ચોધરા ને નાયકાની વસ્તી છે. તેથી એ લોકો કોદરા ને નાગલી પકવે છે. જંગલને લીધે આ તાલુકાનાં હવા પાણી ખરાબ છે.

વરેલી ગામ આગળ તાપીને વેહ નદી મળે છે. દેવગઢ તથા પાતલમાં ડુંગરો આવેલા છે, અહીંના જંગલમાં વાઘ ને રીંછ થાય છે. ચોમાસામાં અશ્વિનીકુમારથી બહુધાન સુધી નાની આગબોટ ફરે છે. નદી માર્ગે સુરત વાંસ જાય છે.

(૪) બારડોલી તાલુકો.

સીમા—ઉત્તરે—તાપી નદી ને માંડવી તાલુકો; પૂર્વે—ગાયકવાડનું રાજ્ય; દક્ષિણે—પૂર્ણા નદી, તે ગાયકવાડનું રાજ્ય છે ને જલાલપોર તાલુકો; પશ્ચિમે—ગાયકવાડનું રાજ્ય છે. [વસ્તી—૬૧,૨૯૨.

નદીઓ—તાપી, મિઢોળા, પૂર્ણા ને એને મળનારી જાંખરી.

મુખ્ય ગામો—બારડોલી—મિઢોળા નદી પર તાલુકાનું મુખ્ય ગામ છે. કડોદ—તાપી નદી પર છે; એમાં ઈમારતી લાકડાનો વેપાર

* બહુધાન ઉપરથી એ નામ પડ્યું.

સુંદરજી કૃત નવી પહેલીના અર્થ એ આના. [૧૮

ચાલે છે. સરભોજી. વાલોહ-જાંખરી નદી પર પેટામહાલ છે, એમાં
x મહાલકારી રહે છે. મોતા, વરાહ. બુહારી-પૂર્ણા નદી પર દેગામ.
વાંકાનેર-એમાં ભાત સારું પાકે છે. કસવાવ.

ટાપ્ટી બહેલી રેલવેનાં સ્ટેશન—આરડોલી, ટીંબરવા, ને મઠી;
નીઓળ, ચલથાણ, ગંગાધરા સ્ટેશનો ગાયકવાડી રાજ્યમાં છે.

પેદાશ—ડાંગર, જીવાર, કપાસ ને શેરડી.

વિશેષ હકીકત—મોતા આગળ સો કુટ ઉંચો ડુંગર છે.

—XXXXX—

(૫) જલાલપોર તાલુકો.

આ તાલુકો પૂર્ણા અને અંબિકા નદીની વચ્ચે આવેલો છે.

સીમા—ઉત્તરે-પૂર્ણા નદી, ગાયકવાડનું રાજ્ય ને આરડોલી
તાલુકો; પૂર્વે-ગાયકવાડનું રાજ્ય; દક્ષિણે-અંબિકા નદી ને ગણદેવી
પરગણું; પશ્ચિમે-અરબી સમુદ્ર છે.

નદી—પૂર્ણા અને અંબિકા, એ બંને અરબી સમુદ્રને મળે છે.

ખાડી—કનાઈ ને પરીઆ. વસ્તી—૮૦,૦૦૦ માણસની છે.

મુખ્ય ગામો—જલાલપોર-પૂર્ણા નદી પર તાલુકાનું મુખ્ય
ગામ છે. એની પૂર્વમાં ૦૧ માઇલ પર ગાયકવાડનો નવસારી કસ્બો છે,
ત્યાંનો જોળ વખણાય છે. મટવાડ. કાલીઆવાડી-એમાં હોસ્પિટલ છે.
અબ્રામા, અમલસાડ, કહોલી, આટ, ખરસડ, અષ્ટગામ,
પનાર. સીસોદરા એમાં કપાસ લોઢવાનો સંચો છે.

સ્ટેશન—નવસારી, વેડછા ને અમલસાડ.

પેદાશ—જીવાર, ડાંગર, રૂંતલ, શેરડી, પીપર, અનનાસ, ફળુસ ને કેરી.

x મામલતદારથી ઉતરતો અમલદાર.

(૭) વલસાડ તાલુકો.

આ તાલુકો અંધિકા ને પાર નદીની વચ્ચે આવેલો છે.

સીમા—ઉત્તરે—અંધિકા નદી ને ગણદેવી પરગણું; પૂર્વે—ચીખલી તાલુકો ને ધરમપુરનું રાજ્ય; દક્ષિણે—પાર નદી; પશ્ચિમે—અરબી સમુદ્ર.

કુંગરો—કુંગરી ને પારનેરા. પારનેરા પર માતાનું દહેશ છે.

નદી—અંધિકા, કાવેરી, ખરેરા, ઔરંગા ને પાર.

વસ્તી—૯૭,૦૭૪ માણસની છે.

મુખ્ય ગામો—વલસાડ—કાવેરી નદી પર તાલુકાનું મુખ્ય ગામ તથા બંદર છે. આ બંદરેથી ઈમારતી ને બાવળના લાકડાં, અનાજ, ગોળ, ને ઇંટ બહારગામ જાય છે. છરવાડા—એમાં મીઠું પકવે છે. ભદેલી, માલવેણ, ઉંડાય, બીગરી. કોસબા—એમાં દીવાદાંડી છે. હરીઆ.

સ્ટેશન—કુંગરી ને વલસાડ.

પેદાશ—ડાંગર, કોદરા, દીવેલી, નાગલી, ચણા, વાલ, કેરી ને કેળાં.

વિશેષ હકીકત:—વલસાડની પશ્ચિમમાં બે માઈલ પર તીથલ હવાખાવાનું સ્થળ છે. કુંગરી સ્ટેશનથી પશ્ચિમમાં એક ગાઉ ઉપર ધરાસણામાં મીઠું પકવે છે. આ તાલુકામાં પાલણુ નામનું મોટું તળાવ છે, તેમાં કમળનાં ફૂલ, પોયણી, ને શીંગડાં પુષ્કળ થાય છે. અંધિકા અને ઔરંગા નદીના કાંઠા પરની જમીન વધારે રસાળ છે.

—*****—

(૮) પારડી તાલુકો.

આ તાલુકો સુરત જિલ્લામાં સૌથી દક્ષિણમાં પાર ને દમણગંગા નદીની વચ્ચે આવેલો છે.

૨૨] બીજા ધોરણ માટે અંકગણિતનાં મનોચત્ર પાંચ આના.

સીમા—ઉત્તરે-પાર નદી; પૂર્વે-ધરમપુરનું રાજ્ય; દક્ષિણે-દમણગંગા નદી; પશ્ચિમે-અરબી સમુદ્ર છે.

નદી—પાર, કોલક, ને દમણગંગા. એ ત્રણે અરબી સમુદ્રને મળે છે. કોલક નદીનાં માછલાં વખણાય છે.

ખાડી:—કોચલ. એ પાર ને કોલક નદીની વચ્ચે આવેલી છે.

વસ્તી:—૬૬,૨૨૩ માણસની વસ્તી છે.

મુખ્ય ગામો:—પારડી-પાર નદી પર તાલુકાનું મુખ્ય ગામ છે. અગવાડા-કોલક નદી પર છે. અહીં કિલ્લો છે. કુંતા-એમાં દર વરસે કુતેશ્વર મહાદેવની જાત્રા ભરાય છે. ઉદવાડા-પારસીઓનું જાત્રાનું ઠેકાણું છે. કોલક-કોલક નદીપર બંદર છે. એના માછલાં વખણાય છે. ઉમરસાડી-પાર નદી પર બંદર છે. (દમણમાં શીરંગીનું રાજ છે.)

રેશન:—પારડી, ઉદવાડા ને દમણ.

જાત્રાનાં ઠેકાણાં:—કુંતા ને ઉદવાડા.

પેદાશ:—ડાંગર કાદરા દીવેલી, શેરડી, નાગલી, ચણા ને વાલ.

—++++—

(૩૬) સુરત એજન્સી.

સુરત જિલ્લાની પાસે આવેલાં સચીન, વાંસદા, ધરમપુર અને ડાંગનું રાજ્ય સુરત એજન્સીને નામે ઓળખાય છે. સુરત જિલ્લાના કલેક્ટર આ ચારે રાજ્યોના પોલિટિકલ એજન્ટ છે. આ એજન્સીનો વિસ્તાર સુરત જિલ્લા જેટલો છે. પણ વસ્તી સુરત જિલ્લાથી ત્રીજે ભાગે એટલે ૨,૮૦,૦૦૦ માણસની છે. વાંસદા, ધરમપુર અને ડાંગના મુલકો જંગલથી ભરપુર છે. સચીન સંસ્થાનની જમીન સપાટ ને સરળ છે.

—:xxx*:—

(૧) સચીનનું રાજ્ય.

આ રાજ્યનાં ગામે ચોર્યાસી તથા જલાલપોર તાલુકામાં છુટક છુટક આવેલાં છે. સચીનના નવાબ જજીરાના નવાબના વંશના છે. વિસ્તાર ૬૨ ચોરસ માઇલ છે. તે વસ્તી ૨૧,૦૦૦ માણસની છે.

મુખ્ય ગામો:—સચીન—એમાં નવાબ સાહેબનો મહેલ તથા તેમની કચેરી છે. એ રેલવે સ્ટેશન છે. લીમપોર ને ડુમસ દરીઆ કિનારા પર હવા ખાવાનાં ઢેકાણું છે. એમાં માછી ને ખારવાની વસ્તી છે. લાહરસ—એમાં મહેલ છે. પેદાશ—જુવાર, કપાસ, ડાંગર ને શેરડી.

(૨) વાંસદાનું રાજ્ય.

ચીખલી તાલુકાની પૂર્વમાં આવેલું છે. વિસ્તાર ૨૪૦ ચોરસ માઇલ છે. વસ્તી ૪૪ હજાર માણસની છે.

સીમા—ઉત્તરે—ગાયકવાડી રાજ્ય ને અંબિકા નદી; પૂર્વે—ગાયકવાડનું રાજ્ય ને ડાંગનું રાજ્ય; દક્ષિણે—ધરમપુરનું રાજ્ય ને નાશક જિલ્લો; પશ્ચિમે—ચીખલી તાલુકો છે.

નદી:—અંબિકા ને એને મળનારી કાવેરી.

મુખ્ય ગામો:—વાંસદા—(૫,૦૦૦) ખીલીમોરાથી પૂર્વે ૨૯ માઇલ પર રાજધાનીનું મથક છે. વાંસદાના રાજા સોલંકી રજપુત છે. ખીનાર ને કાંબળા એ મોટાં ગામ છે.

પેદાશ:—નાગલી, કેદરા, મહુડા, ખજુરાં, ઈમારતી લાકડાં ને સીસમ.

—:~::~~::~:—

(૩) ધરમપુરનું રાજ્ય.

આ રાજ્ય વાંસદાના રાજ્યની દક્ષિણે આવેલું છે. વિસ્તાર ૭૦૪ ચોરસ માઇલ છે, વસ્તી એક લાખ માણસની છે. કાળીપરજની વસ્તી વધારે છે. ડુંગરો ને જંગલો ઘણાં છે, તેથી હવા ખરાબ છે.

૨૪] પહેલા ધોરણનો “મુખ્યગણિત શિક્ષક” ૧૧૧૧ આના.

સીમા:—ઉત્તરે-ચીખલી તાલુકો ને વાંસદાનું રાજ્ય; પૂર્વે-પેઠ ને સુરગણાનો મુલક; દક્ષિણે-પેઠ, દમણ ને થાણા; પશ્ચિમે-વલસાડ ને પારડી તાલુકો છે.

નદી:—અંબિકા, ઔરંગા, વાંકી, પાર, કોલક ને દમણગંગા.

મુખ્ય ગામો—ધરમપુર (રામનગર)—વલસાડથી પૂર્વે ૧૦ માઈલ પર રાજધાનીનું મથક છે. ધરમપુરના રાણા સીસોદીઆ રજપુત છે. રથલા, આછાવણી ને ગોડથળ મોટાં ગામ છે.

પેદાશ:—ભાત, નાગલી, ને ઇમારતી લાકડું.

—:~+~+~:—

(૪) ડાંગનું રાજ્ય.

એ સહ્યાદ્રિ પર્વતની પશ્ચિમે આવેલું છે. વિસ્તાર ૬૬૦ ચોરસ માઈલ છે, પણ વસ્તી સચીનના રાજ્યથી પોણી એટલે પંદર હજાર માણસની છે, બીલની વસ્તી વધારે છે એના પર બીલ સરદારોનો અમલ છે, એમાં પર્વતો અને ખીણો છે, ને તેમાં ઘણું ઠેકાણું ધાડાં જંગલો છે.

મુખ્ય ગામ:—ડાંગ—એ રાજધાનીનું મથક છે.

પેદાશ:—જુવાર, યાજરી, બટાકા, ધઉ ને સાગ.



પુનરાવર્તનના પરીક્ષક પ્રશ્નો.

૧. સુરત જિલ્લામાં આવેલાં બંદરો ગણાવો.
૨. સુરત જિલ્લામાં મોટામાં મોટો અને નાનામાં નાનો કયો તાલુકો છે ?
૩. જિલ્લામાં આવેલાં જનત્રાનાં ઠેકાણાં કહો.
૪. સુરત જિલ્લામાં જ્યારે રેલ્વે નહોતી ત્યારે વેપાર શી રીતે ચાલતો હશે ?
૫. જનત્રાથી શો લાભ ?

બીજા ધોરણનો “મુખ્યગણિત શિક્ષક” એ આના. [૨૫

૬. ગામની હવા શહેરના કરતાં સારી હોવાનાં કારણો ગણાવો.
૭. સુરત જિલ્લાની પાસે કઈ એન્જિનિસ આવેલી છે ? એ એન્જિનિસમાં ક્યાં ક્યાં રાજ્યો આવેલાં છે ? અને તેમાં સૌથી મોટું રાજ્ય કયું છે ?
૮. સુરત જિલ્લામાં જંગલો ક્યાં ક્યાં છે ? તે તેમાં શી પેદાશ થાય છે ?
૯. સુરત જિલ્લાના લોકો શરીરે મજબુત નથી તેનું કારણ શું ?
૧૦. સુરત જિલ્લાની મુખ્ય નદીઓ ગણાવો.
૧૧. નીચેની જગ્યાઓ શું છે ? ક્યાં છે ? શાને માટે પ્રખ્યાત છે ?
સુરત, કુમસ, તીથલ, હજીરો, બહુધાન, બારડોલી, ખેરગામ, વલસાડ, ધરાસણા, ઉદવાડા, કડોદ, કુંતા, નવસારી.
૧૨. સુરત, બહુધાન, કોલક, દમણ, ચીખલી, ઝોરપાડ, માંડવી, ઉનાઈ, કડોદ, વાલોડ, પારડી, એ કઈ નદી પર છે ?
૧૩. તાપી, મિઢોળા, પૂર્ણા, અગિકા, ઝોરંગા, ને કીમ નદી પર આવેલાં ગામો ગણાવો.
૧૪. પૂર્વમાંથી પશ્ચિમમાં વહેનારી નદીઓ ગણાવો.
૧૫. તમે જે જિલ્લામાં રહો છો તેમાં ક્યા ક્યા તાલુકા છે ? અને તે તાલુકાઓ તમારા તાલુકાથી કઈ દિશામાં છે ?
૧૬. ઝોરપાડ, માંડવી, બારડોલી, વાલોડ, જલાલપોર, નવસારી, બીલીમોરા, વલસાડ, વાંસદા, ઉનાઈ, ઉદવાડા, એ સુરતથી કઈ દિશામાં છે ?
૧૭. પારસી લોકોનું જાત્રાનું ઢેકાણું કયું અને તે ક્યાં આવ્યું ?
૧૮. સુરત જિલ્લાના ક્યા ક્યા તાલુકા દરીઆ કિનારે આવેલા છે ?
૧૯. પારડી ને માંડવી તાલુકાની હવા સારી ન હોવાનું કારણ શું ?
૨૦. સુરતથી ઉદવાડા જતાં ક્યાં ક્યાં સ્ટેશનો અને જંકશનો આવે તે અનુક્રમે ગણાવો.

૨૬] ત્રીજા ધોરણના “મુખગણિત (શિક્ષક)” ૨૧૧ આના

૨૧. સુરત જિલ્લામાં કઈ કઈ રેલવે આવેલી છે ?
૨૨. સુરત જિલ્લાના કયા તાલુકામાં રેલવે નથી ? કયા કયા તાલુકામાં ડુંગરો છે ?
૨૩. ઉમરસાડી બંદરેથી વહાણમાં બેસી દાંડી જતાં વયમાં કઈ કઈ નદીઓના મુખ તથા બંદરો આવે ?
૨૪. તમે જે તાલુકામાં રહો છો તેમાં કયાં કયાં મોટાં ગામો, હવા ખાવાનાં ઢેકાણાં, જત્રાનાં ઢેકાણાં, નદીઓ ને સ્ટેશન છે ?
૨૫. માંડવી ને વરીઆવ, એ બેમાં કયું ગામ ઉંચી જગા પર છે ? અને તે શા આધારે કહ્યો છે.
૨૬. સુરત જિલ્લામાંથી કયા કયા ખનીજ પદાર્થ નીકળે છે ?
૨૭. સુરત જિલ્લામાં કયો કયો પાક સારો થાય છે ?
૨૮. સુરત કરતાં પારડીમાં વધારે વરસાદ પડવાનું કારણ શું ?
૨૯. કાળી જમીનમાં કયો કયો પાક સારો થાય છે ?
૩૦. સુરત જિલ્લાની નિકાસ તથા આયાત ગણાવો.
૩૧. સુરત જિલ્લામાં મુખ્ય કયાં કયાં ખાતાં છે ને તેના મુખ્ય અમલદાર કયા કયા ?
૩૨. રાંદેર, તડકેશ્વર, ખીલીમોરા, ચીખલી, ઓરપાડ, હજીરો, વલસાડ, માંડવી, તીથલ, જલાલપોર, અમલસાડ, કડોદ, નવસારી એ નકશામાં બતાવો અને બારડોલીથી ફેટલે અંતરે છે તે ભરીને કહો. (સૂચના—સ્કેલની સમજ આપ્યા પછી આ પ્રશ્ન પૂછવો.)
૩૩. સુરત જિલ્લાના દરેક તાલુકાના મોટાં મોટાં બજાં ગામ અને નદીઓ લખો.
૩૪. તાપી, મિઢોળા, પૂર્ણા, અંબિકા, એ નદી કયા કયા તાલુકામાં આવી છે.

ચોથા ધોરણનો “મુખગાણત શિક્ષક” ચાર આના. [૨૭]

૩૫. ચીખલી તાલુકાની પૂર્વમાં કયું દેશી રાજ્ય છે ? ધરમપુરની ઉત્તરમાં કયું દેશી રાજ્ય છે ?
૩૬. સુરત જિલ્લાના કયા કયા તાલુકામાં મુસલમાની રાજ્ય છે ?
૩૭. તમારા જિલ્લાના કલેક્ટર, પોલીસ સુપ્રિન્ટેન્ડન્ટ, ડિસ્ટ્રિક્ટ જડજ, સિવિલ સર્જન, એક્રિક્યુલ્ચર ઈન્જનેર, ડેપુટી એન્જીનિયરના ઈન્સ્પેક્ટરનાં નામ કહો.
૩૮. નાગલી ને કોદરાનો પાક કયા કયા તાલુકામાં થાય છે અને તે ઉપરથી તમે શું અનુમાન કરો છો ?
૩૯. સુરત જિલ્લામાં દીવાદાંડી ક્યાં ક્યાં છે ?
૪૦. કતારગામ, પારનેરા, ગણદેવી, ચીખલી, કડોદ, સરસ, જલાલપોર, દાંડી, સચીન, વાલોડ શું છે ? ક્યાં છે ? શાને માટે પ્રખ્યાત છે ?
૪૧. પારડી તાલુકો દરીઆ કિનારે હોવા છતાં હવા સાગી નથી તેનું કારણ સમજાવો.
૪૨. સુરત જિલ્લામાં મ્યુનિસિપાલિટી ક્યાં ક્યાં છે ? હોસ્પિટાલો કેટલી છે અને તે કયા કયા ગામોમાં છે ? મુન્સફની કચેરી ક્યાં ક્યાં છે ?
૪૩. સુરત, વલસાડ ને ખીલીમોરામાં વસ્તી વધારે હોવાનું કારણ શું ?
૪૪. સુરતથી પાકી સડકને રસ્તે વાંસદા જયું હોય તો વસ્તીમાં ક્યાં ક્યાં મોટાં ગામ આવે ?
૪૫. કયા કયા તાલુકાની હવા તંદુરસ્ત છે ?
૪૬. સુરત જિલ્લાના કલેક્ટર સાહેબને કયા કયા આદા છે ?
૪૭. વલસાડ ને જલાલપોર તાલુકામાં વધારે વસ્તી હોવાનું કારણ શું ?
૪૮. ઓરપાડ તાલુકામાં કાળી જમીન હોવા છતાં ડાંગર કેમ થતી નથી ?

૨૮] પાંચમા ધોરણનો “મુખ્યગણિત શિક્ષક” ૪ આના.

૪૯. નીચેની જગ્યાઓ નકશાના ખોખામાં પૂરો.

સુરત, ધરમપુર, જલાલપુર, રાંદેર, વાંસદા, નવસારી, સચીન,
ઉનાઇ, બીલીમોરા. કુમસ, ઉમરસાડી, અમલસાડ, બીમપોર,
કોલક, સીસોદરા, ઓરપાડ, ચીખલી, મુંહાલી, ઉદવાડા, ખેરગામ,
હજીરો, કુંતા, વાલોડ, મોરા, કડોદ, સરસ, બારડોલી, તડકેશ્વર,
બહુધાન, વલસાડ, તીથલ, મોના.

૫૦. કાંઠાના લોકોનો મુખ્ય ધંધો કયો છે ?

૫૧. કીમ સ્ટેશનથી આગગાડીમાં બેસી દમણ જતાં વચમાં કયા કયા
સ્ટેશનો અને કઈ કઈ નદીઓ આવે તે અનુક્રમે ગણાવો.

૫૨. તમારા જિલ્લાના જે તાલુકામાં રેલવે નથી. તે તાલુકામાં જનતાનું
સ્થળ કયું છે ?

૫૩. ઓરપાડથી ઉમરસાડી જવું હોય તો કયે રસ્તે જશો ?

૫૪. નકશામાં રેલવે ને પાકી સડક શી રીતે ઓળખાય ?

૫૫. નકશામાં નીચેની જગ્યાઓ બતાવો.

સુરત, વલસાડ, માંડવી, જલાલપોર, ચીખલી, ઉદવાડા, નવસારી,
બહુધાન, ઓરપાડ, તડકેશ્વર, બીલીમોરા, ઉમરસાડી, સચીન,
બારડોલી, કડોદ, અમલસાડ, તીથલ, હજીરો, કીમ, દમણ, કુંતા.

૫૬. દેવકી ઉનાઈના કુંડનું પાણી ઉનું શા કારણથી હશે ?

૫૭. સુરત જિલ્લામાં ક્યાંની જમીન વધારે રસાળ છે ?

૫૮. સુરત જિલ્લાના કયા કયા તાલુકામાં જુવાર થતી નથી ?

૫૯. સુરત જિલ્લામાં મીઠું ક્યાં ક્યાં પકવવામાં આવે છે ?

મેસર્સ. સી. ડી. શાહ એન્ડ કો. લ્હા.

બ્રિટિશ શાળા માટેની ત્રિવેદિ વાચનમાળાના અર્થ.

પુસ્તક ૧ લાના ૦-૪-૦

પુસ્તક ૫ માના ૦-૮-૦

પુસ્તક ૨ બના ૦-૫-૦

પુસ્તક ૬ દ્વાના ૦-૬-૦

પુસ્તક ૩ બના ૦-૬-૦

પુસ્તક ૭ માના ૦-૧૦-૦

પુસ્તક ૪ થાના ૦-૭-૦

વર્નાક્યુલર ટેકસ્ટ બુક્સોના અર્થ.

પહેલીના અર્થ ૦-૨-૬

છઠીના અર્થ ૦-૬-૦

બીજીના , ૦-૪-૦

સાતમીના , ૦-૧૦-૦

ત્રીજીના , ૦-૫-૦

કન્યા ૧લીના , ૦-૪-૦

ચોથીના , ૦-૭-૬

કન્યા ૨જીના , ૦-૫-૦

પાંચમીના , ૦-૮-૦

કન્યા ૩જીના , ૦-૭-૦

“ ડિક્ટેશન શિક્ષક ”

બાળપોથીનો ૦-૨-૦

ત્રીજીનો ૦-૩-૦

પહેલીનો ૦-૨-૬

ચોથીનો ૦-૪-૦

બીજીનો ૦-૩-૦

પાંચમીનો ૦-૪-૦

દરેક ધોરણના “ મુખ્યગણિત શિક્ષક ” તૈયાર છે

ગુજરાતની સામાન્ય ભૂગોળની પ્રશ્નોત્તરમાળા ૩ આના.

હિંદુસ્તાનની સાં ભૂગોળની પ્રશ્નોત્તરમાળા ૪ આના.

મુંબઈ હાલકાની ભૂગોળની પ્રશ્નોત્તરમાળા ૪ આના.

રવ. છગનલાલ મોતીરામ શાહ.

“ મુખ્યગણિત શિક્ષક ” વગેરેના કર્તા. શાહપોર-સુરત.

